

**திறமை அடிப்படையில் மத்திய மாகாண முகாமைத்துவ சேவை உத்தியோகத்தர் சேவையின்
அதிவிசேட தரத்திற்கு தரமுயர்த்துவதற்கான போட்டிப் பரீட்சை – 2025**

01. அரச சேவையில் நியமனங்களை நிர்வகிக்கும் பொது நிபந்தனைகளுக்கும், மத்திய மாகாண கௌரவ ஆளுநரினால் 2014-04-07 ஆம் திகதி அனுமதிக்கப்பட்டு 2013-04-02 ஆம் திகதி முதல் நடைமுறைப்படுத்தப்படும் மத்திய மாகாண முகாமைத்துவ சேவை உத்தியோகத்தர் சேவைப் பிரமாணக்குறிப்பில் விதந்துரைக்கப்பட்டுள்ள நியதிகள், நிபந்தனைகள் மற்றும் அதில் மேற்கொள்ளப்பட்டுள்ள, இனிவரும் காலங்களில் மேற்கொள்ளப்படவுள்ள திருத்தங்களுக்கும் அமைய, மத்திய மாகாண முகாமைத்துவ சேவை உத்தியோகத்தர் சேவையின் அதிவிசேட தரத்தில் நிலவும் வெற்றிடங்களில் ஐம்பது சதவீத (50%) வெற்றிடங்களை திறமை அடிப்படையில் பதவி உயர்த்துவதன் மூலம் நிரப்பப்படும்.

02. 2025.03.25 ஆம் திகதிய பொது நிருவாக சுற்று நிரூபம் 10/2025 இன் MN 07/2025 சம்பளத் தொகுதிற்கமைய இப்பதவிக்கான மாதாந்த சம்பள அளவுத்திட்டம் ரூபா. 71,240.00 - 11x1,360 - 18x1,850 - 119,500.00/- ரூபா ஆகும். இச்சம்பளம் உங்களுக்கு உரித்தாவது 2027.01.01 ஆந் திகதி தொடக்கமாகும். அத்துடன் நியமனம் செல்லுபடியாகும் திகதியிலிருந்து இச்சுற்று நிரூபத்தின் உப அட்டவணை III இற்கமைய சம்பளம் செலுத்தப்படும்

03. மதிப்பீட்டு முறை
அதிவிசேட தரத்தில் காணப்படும் வெற்றிடங்களில் 50% ஆன நியமனங்கள் திறமை அடிப்படையில் நிரப்பப்படும். முழுமைப்படுத்துவதற்கு எதிர்பார்க்கப்படும் வெற்றிடங்களின் எண்ணிக்கை, இப்போட்டிப் பரீட்சை அல்லது இப்பரீட்சைக்கு சமாள்திரமாக நடைபெறும் மட்டுப்படுத்தப்பட்ட போட்டிப் பரீட்சை ஆகிய இரண்டில் முதலில் நடைபெறும் போட்டிப் பரீட்சையின் இறுதித் திகதிக்கு கணிக்கப்படும். அவ்வெற்றிட எண்ணிக்கை, குறித்த பரீட்சையின் இறுதித் திகதிக்கு பின்னர் மத்திய மாகாண அரசாங்க சேவைகள் ஆணைக்குழுவின் இணையத்தளத்தில் அறிவித்தல் ஒன்றின் மூலம் பகிரங்கப்படுத்துவதற்கு நடவடிக்கை எடுக்கப்படுவதுடன் அவ்வாறு பகிரங்கப்படுத்தியதன் பின்னர் வெற்றிடங்களின் எண்ணிக்கை மீண்டும் திருத்தியமைக்கப்படமாட்டாது

அதற்காக மத்திய மாகாண அரச சேவைகள் ஆணைக்குழுவின் சார்பில் பரீட்சை ஆணையாளர் நாயகத்தினால் நடாத்தப்படும் உளச்சார்பு பரீட்சை ஒன்றிற்கு தோற்றி அதன் பரீட்சையில் குறைந்த பட்சம் 40 புள்ளிகளைப் பெற்று சித்தியடைதல் வேண்டும். எழுத்துப் போட்டிப் பரீட்சையில் சித்தியெய்தும் விண்ணப்பதாரர்களின் புள்ளிகள் இன்றிய பெயர்ப்பட்டியல் பரீட்சைகள் ஆணையாளர் நாயகத்தினால் மத்திய மாகாண அரச சேவைகள் ஆணைக்குழுவிற்கு வழங்கப்படும். மத்திய மாகாண அரச சேவைகள் ஆணைக்குழுவினால் நியமிக்கப்படும் நேர்முகப் பரீட்சைக் குழு ஒன்றினால் சேவை மூப்பு மற்றும் அனுபவம் என்பவற்றிற்கு புள்ளிகள் வழங்கப்படுவதுடன், அவர்களின் அடிப்படை தகைமைகளும் பரீட்சிக்கப்படும். எழுத்துப் பரீட்சையில் பெற்றுக்கொண்ட புள்ளிகளினதும் சேவை மூப்பு மற்றும் அனுபவத்தின் அடிப்படையில் பெற்றுக்கொண்ட புள்ளிகளினதும் கூட்டுத்தொகையின் அடிப்படையில் ஒவ்வொரு விண்ணப்பதாரியினதும் திறமைகள் தீர்மானிக்கப்படும்.

மொத்தப் புள்ளிகள்

i. உளச்சார்பும் விடய ஆய்வும் (எழுத்துப் பரீட்சை)	-	100 (1½ மணித்தியாலங்கள்)
ii. சேவை முதுநிலை	-	60
iii. அனுபவம்	-	40
		<u>200</u>

I. உள்ச்சார்பும் விடய ஆய்வும் - (காலம் 1½ மணித்தியாலங்கள், 100 புள்ளிகள்)

பரீட்சை ஆணையாளர் நாயகத்தால் இப்பரீட்சை நடைபெறும் திகதி அறிவிக்கப்படும். உள்ச்சார்பு மற்றும் விடய ஆய்வு தொடர்பான எழுத்துப்பரீட்சை வினாத்தாள் இரண்டு பகுதிகளைக் கொண்டது.

(அ) முதலாம் பகுதி (40 புள்ளிகள்):-

எல்லா வினாக்களும் அலுவலக நிர்வாகத்துடன் தொடர்புடையதுடன் பொது அறிவு, தீர்மானம் எடுக்கும் ஆற்றல், தர்க்க ரீதியாக தீர்ப்பு வழங்கும் திறன் மற்றும் அலுவலக நிர்வாகம் பற்றிய பிரச்சினைகள் முன்வைக்கப்படும். சகல வினாக்களுக்கும் விடையளித்தல் வேண்டும். பல்தேர்வு மற்றும் சுருக்க விடை வினாக்கள் காணப்படும். காலம் 45 நிமிடங்கள் ஆகும்.

(ஆ) இரண்டாம் பகுதி (60 புள்ளிகள்):-

பரீட்சார்த்திகள் அலுவலக நிர்வாகத்துடன் தொடர்புடைய விடய ஆய்வுப் பிரச்சினை ஒன்றுக்கு விடையளிக்க வேண்டும். இவ்வினாத்தாள் ஒரு பந்தியோ அல்லது பல பந்திகளைக் கொண்டதாக இவ்வினாத்தாள் அமைந்திருக்கும். காலம் 45 நிமிடங்கள் ஆகும்.

II. சேவை மூப்பு :

மத்திய மாகாண அரசு முகாமைத்துவ சேவை உத்தியோகத்தர் சேவையின் தரம் I இல் 05 வருட முனைப்பான மற்றும் திருப்திகரமான சேவையினைப் பூர்த்தி செய்த பின்னர் உத்தியோகத்தரினால் அதன் பின்னராக பூர்த்தி செய்யப்படும் ஒவ்வொரு வருட முனைப்பான மற்றும் திருப்திகரமான சேவைக் காலத்திற்காக ஒரு வருடத்திற்கு 06 புள்ளிகள் என்ற வீதம் ஆகக்கூடியது 60 புள்ளிகளுக்கு உட்பட்டு சேவை மூப்பிற்கான புள்ளிகள் வழங்கப்படும். இங்கு 06 மாதங்களுக்கு அதிகமாகவும் ஒரு வருடத்திற்கு குறைவாகவும் உள்ள சேவை காலத்திற்கு 03 புள்ளிகள் வழங்கப்படுவதுடன், 06 மாதங்களுக்கு குறைவான சேவை காலத்திற்கு புள்ளிகள் வழங்கப்பட மாட்டாது. 15 வருடங்களில் தரம் I இற்கு பதவியுயர்வு பெற்ற உத்தியோகத்தர்களுக்காக மற்றும் 2013.04.02 ஆம் திகதிய புதிய சேவைப்பிரமாணக் குறிப்பு நடைமுறைப்படுத்தப்படும் திகதியில் தரம் II இற்கு நியமனம் பெற்று 10 வருடங்களுக்கு கூடுதலான அனைத்து உத்தியோகத்தர்களுக்கும் தரம் II இற்கு நியமனம் பெற்று 10 வருடங்கள் பூர்த்தியானதன் பின்னர் தரம் II இலுள்ள மேலதிக ஒவ்வொரு வருடத்திற்காகவும் மேலதிகமாக 03 புள்ளிகள் வழங்கப்படும்.

III. அனுபவம்

மத்திய மாகாண அரசு முகாமைத்துவ சேவை உத்தியோகத்தர் சேவையில் தரம் I இலுள்ள மேற்பார்வை உத்தியோகத்தர் ஒருவராக கடமையாற்றியுள்ள திருப்திகரமான ஒவ்வொரு வருடத்திற்கும் 02 புள்ளிகள் வீதம் ஆகக்கூடியது 40 புள்ளிகளுக்கு உட்பட்டு புள்ளிகள் வழங்கப்படும்.

குறிப்பு: மேற்படி 03 ஆம் பந்தியில் குறிப்பிட்டுள்ளவாறு, மத்திய மாகாண அரசு சேவைகள் ஆணைக்குழுவினால் அங்கீகரிக்கப்படும் பரீட்சிப்புச் சபையினால் சேவை மூப்பு மற்றும் அனுபவம் என்பவற்றிற்கான புள்ளிகள் வழங்கப்படும். விண்ணப்பதாரிகளின் சேவை மூப்பு மற்றும் அனுபவம் தொடர்பான புள்ளிகள் அவ்வுத்தியோகத்தரின் ஆள்சார்புக் கோப்பினை அடிப்படையாகக் கொண்டே மதிப்பீட்டுக்கு உட்படுத்தப்படும். இங்கு வேண்டுமென்றே போலியான தகவல்கள் உள்ளடக்கப்பட்டிருப்பதாக தெரியவருமிடத்து மத்திய மாகாண அரசாங்க சேவைகள் ஆணைக்குழுவின் ஆலோசனைகளுக்கு கட்டுப்பட்டு விண்ணப்பதாரிகளுக்கு மற்றும் அவ்விண்ணப்பங்களைச் சான்றுபடுத்திய திணைக்களத் தலைவர்களுக்கு எதிராக நடவடிக்கைகள் மேற்கொள்ளப்படும். ஆள்சார்புக் கோவையின் மூலம் நிரூபிக்கப்படாத தகைமைகள் தொடர்பாக புள்ளிகள் வழங்கப்படமாட்டாது.

04. இப்போட்டிப் பரீட்சைக்கு உரித்தான எழுத்துப் பரீட்சையானது 2026 ஆம் ஆண்டு ஜனவரி மாதம் கண்டியில் நடாத்தப்படும். இப்பரீட்சையைப் பிற்போடுவதற்கோ அல்லது இரத்துச் செய்வதற்கோ மத்திய மாகாண அரசு சேவைகள் ஆணைக்குழுவிற்கு அதிகாரம் உண்டு.

05. தகைமைகள்

மத்திய மாகாண அரசு சேவைக்குரிய முகாமைத்துவ சேவை உத்தியோகத்தர் சேவையிலுள்ள உத்தியோகத்தர்கள் அதிவிசேட தரத்திற்கு திறமை அடிப்படையில் பதவியுயர்த்துவதற்காக விண்ணப்பிப்பதற்கென பின்வரும் தகைமைகளைப் பூர்த்தி செய்தல் வேண்டும்.

I. விண்ணப்பங்கள் ஏற்றுக்கொள்ளப்படும் இறுதித் திகதிக்கு மத்திய மாகாண முகாமைத்துவ சேவை உத்தியோகத்தர் சேவையில் தரம் I இல் ஆகக் குறைந்தது 05 வருட முனைப்பான மற்றும் திருப்திகரமான சேவைக்காலத்தினைப் பூர்த்தி செய்திருக்கும் உத்தியோகத்தராக இருத்தல் வேண்டும்.

II. அத்திகதிக்கு அரசாங்க சேவைகள் ஆணைக்குழுச் சுற்றறிக்கை இலக்கம் 01/2020 இல் குறிப்பிடப்பட்டுள்ள ஏற்பாடுகளுக்கமைய ஒழுக்காற்றுத் தண்டனைக்கு உட்பட்டிராதவராக இருத்தல் வேண்டும்.

III. உரிய திகதியில் குறித்த வினைத்திறன்காண் தடைதாண்டல் பரீட்சையை முழுமைப்படுத்தியிருத்தல்.

06. விண்ணப்பிக்கும் முறை

(அ) விண்ணப்பப்படிவம் இவ்வறிவித்தலுடன் இணைக்கப்பட்டுள்ள மாதிரி விண்ணப்பப்படிவத்தினை ஒத்ததாக, ஏ-4 (A4) அளவு தாளின் இரு பக்கங்களையும் உபயோகித்து விண்ணப்பங்களைத் தயாரித்துப் பரீட்சார்த்தியே பூர்த்தி செய்தல் வேண்டும். இலக்கம் 01 முதல் 04 வரையிலான பந்திகள் முதலாம் பக்கத்திலும், இலக்கம் 05 முதல் 09 வரை இரண்டாம் பக்கத்திலும், ஏனையவை மூன்றாம் பக்கங்களிலும் உள்ளடங்கும் வண்ணம் விண்ணப்பங்களைத் தயாரித்துக் கொள்ளுதல் வேண்டும். விண்ணப்பதாரி தகவல்களை தனது சொந்த கையெழுத்திலேயே தெளிவாக நிரப்புதல் வேண்டும். விண்ணப்பதாரியின் அனுபவம் தொடர்பான விபரங்கள் ஆட்சார்புக் கோவையின் மூலம் உறுதிப்படுத்துதல் வேண்டும். உரிய மாதிரி விண்ணப்பப்படிவத்திற்கு அமையாத மற்றும், முழுமையற்ற விண்ணப்பங்கள் எவ்வித அறிவித்தலுமின்றி நிராகரிக்கப்படும். மேலும், விண்ணப்பதாரிகள் உரிய விண்ணப்பத்தின் நிழற்பிரதியினை தன்வசம் வைத்துக்கொள்ளுதல் பயனுள்ளதாகும்.

(ஆ) எழுத்துப்பரீட்சை சிங்களம், தமிழ் மற்றும் ஆங்கிலம் ஆகிய மொழிகள் நடாத்தப்படும். பரீட்சார்த்திகள் தாம் சேவைக்கு சேர்ந்த மொழிமூலமாகவோ அல்லது வேறு அரசு கரும மொழி மூலமாகவோ பரீட்சைக்கு தோற்ற வேண்டும். பரீட்சார்த்திகள் தாம் எழுத்துப் பரீட்சைக்குத் தோற்ற உத்தேசித்துள்ள மொழியிலேயே விண்ணப்பங்களைத் தயாரித்தலும் பூர்த்தி செய்தலும் வேண்டும். விண்ணப்பிக்கும் மொழி மூலத்தினைப் பின்னர் மாற்றுவதற்கு இடமளிக்கப்படமாட்டாது. விண்ணப்பப்படிவத்தைத் தயார் செய்து கொள்ளும்போது பரீட்சையின் பெயரினை சிங்கள விண்ணப்பப்படிவங்களில் சிங்கள மொழிக்கு மேலதிகமாக ஆங்கில மொழியிலும் தமிழ் விண்ணப்பப்படிவங்களில் தமிழ் மொழிக்கு மேலதிகமாக ஆங்கில மொழியிலும் குறிப்பிடல் வேண்டும்.

(இ) முறையாக பூர்த்தி செய்யப்பட்ட விண்ணப்பங்கள் தாம் சேவையாற்றும் திணைக்களத் தலைவர்/ அமைச்சர் செயலாளரினூடாக

“செயலாளர்,

மத்திய மாகாண அரசு சேவைகள் ஆணைக்குழு,

இல. 244, கடுகஸ்தோட்டை வீதி,

கண்டி”

என்ற முகவரிக்கு 2025 ஒக்டோபர் 21 ஆந் திகதி அல்லது அதற்கு முன்னதாக கிடைக்கக்கூடியவாறு பதிவுத்தபாலில் அனுப்புதல் வேண்டும். விண்ணப்பங்கள் அனுப்புகின்ற கடித உறையின் இடது பக்கமேல் மூலையில் “திறமை அடிப்படையில் மத்திய மாகாண முகாமைத்துவ சேவை உத்தியோகத்தர் சேவையின் அதிவிசேட தரத்திற்கு தரமுயர்த்துவதற்கான போட்டிப் பரீட்சை – 2025” எனக் குறிப்பிடல் வேண்டும்.

- (ஈ) அலுவலர்களால் முறையாகப் பூர்த்திசெய்யப்பட்டு சமர்ப்பிக்கப்பட்ட விண்ணப்பங்கள் தமது அலுவலகத்திற்கு கிடைத்த அதே தினத்தில் அலுவலக முத்திரையை இட்டு, விண்ணப்பத்தில் இல. 19 இலுள்ள திணைக்களத் தலைவரினால் சான்றுபடுத்தப்படவேண்டிய உரிய பிரிவினையும் சான்றுபடுத்தி அதில் சான்றுபடுத்திய திகதியினையும் குறிப்பிட்டு விண்ணப்பங்கள் ஏற்றுக்கொள்ளப்படும் இறுதித் திகதிக்கு முன் மேற்படி முகவரிக்கு கிடைக்கக்கூடியதாக அனுப்பிவைக்க திணைக்களத் தலைவர்/ அமைச்சர் செயலாளர் நடவடிக்கை மேற்கொள்ளவேண்டும்.
- (உ) கூட்டுத்தாபனத்தில் அல்லது நியதிச்சட்ட சபை ஒன்றில் சேவைக்காக தற்காலிகமாக விடுவிக்கப்பட்டுள்ள/ சேவைக்காக பணிவிடுப்புப் பெற்றுள்ள உத்தியோகத்தர்களின் தொடர்பில் குறித்த அமைச்சின் செயலாளரினால் விண்ணப்பப்படிவங்கள் சான்றுபடுத்தப்பட்டு மேற்படி அறிவுறுத்தல்களைப் பின்பற்றி அனுப்பி வைக்க வேண்டும்.
- (ஊ) உரிய திகதிக்குப் பின்னர் கிடைக்கப்பெறும் விண்ணப்பங்கள் நிராகரிக்கப்படும். தபாலில் தொலைந்த அல்லது தாமதமாக கிடைக்கும் விண்ணப்பங்கள் பற்றிய முறைப்பாடுகளும், இவ் அறிவித்தலில் குறிப்பிட்டுள்ள முகவரி தவிர்ந்த வேறு முகவரியிற்கு அனுப்பப்பட்ட விண்ணப்பங்கள் பற்றிய முறைப்பாடுகளும் கவனத்திற் கொள்ளப்படமாட்டாது.
- (ஏ) விண்ணப்பிக்கும் சந்தர்ப்பத்தில் விண்ணப்பதாரியின் பதவியும் சேவை நிலையமும் பரீட்சையுடன் தொடர்புறும் சகல விடயங்களுக்கும் ஏற்புடையாவதுடன், விண்ணப்பங்களை அனுப்பிய பின்னர் இது தொடர்பில் மேற்கொள்ளப்படும் எந்த ஒரு மாற்றமேனும் கவனத்திற் கொள்ளப்படமாட்டாது.
07. பரீட்சைக் கட்டணம் :- பரீட்சைக் கட்டணம் ரூபா. 600/= ஆகும். இப்பரீட்சையை நடாத்துவதற்காக இலங்கைப் பரீட்சைத் திணைக்களத்தினால் அனுப்பப்படும் பற்றுச்சீட்டிற்கமைய ஒரு பரீட்சார்த்திற்கு ஏற்படும் செலவினை கருத்திற்கொண்டு மத்திய மாகாண கௌரவ ஆளுநரினால் அனுமதிக்கப்பட்ட கட்டண சுற்றறிக்கையின் அடிப்படையிலேயே இக்கட்டணம் அறவிடப்படுகிறது. இப்பரீட்சைக் கட்டணத்தை மத்திய மாகாண சபை பிரதான செயலாளரின் 20-03-02-13 என்ற வருமானத் தலைப்பிற்கு வரவு வைக்கும் வகையில் மத்திய மாகாணத்திலுள்ள யாதேனும் ஒரு பிரதேச செயலாளர் காரியாலயத்தில் பணமாக செலுத்தி விண்ணப்பதாரரின் பெயரிலேயே பெறப்படும் பற்றுச்சீட்டை விண்ணப்பத்தின், உரிய கூட்டினுள் கழராதவாறு ஒட்டி அனுப்புதல் வேண்டும். (பற்றுச்சீட்டின் நிழற்படப் பிரதியொன்றைத் தம்வசம் வைத்துக்கொள்வது பயனுள்ளதாகும்). எக்காரணம் கொண்டும் இக்கட்டணங்கள் மீளளிக்கப்படமாட்டாது என்பதுடன் இப்பரீட்சைக்காக செலுத்தப்படும் கட்டணத்தை வேறு எந்தவொரு பரீட்சைக்காகவும் மாற்றுதல் தொடர்பாக அனுமதி வழங்கப்படமாட்டாது.
08. பரீட்சைக்கு அனுமதித்தல்
- (அ) எழுத்துப் பரீட்சைக்கான விண்ணப்பங்கள் ஏற்றுக்கொள்ளப்பட்ட அனைத்து பரீட்சார்த்திகளுக்கும் பரீட்சை ஆணையாளர் நாயகத்தினால் எழுத்துப் பரீட்சைக்கான அனுமதி அட்டைகள் வழங்கப்படும். இப்பரீட்சைக்குத் தோற்றும் அனைத்துப் பரீட்சார்த்திகளும் பரீட்சை நிலைய மேற்பார்வையாளிடம் தமது கையொப்பங்களை சான்றுபடுத்திய அனுமதி அட்டைகளை சமர்ப்பித்தல் வேண்டும். தனது அனுமதி அட்டையைச் சமர்ப்பிக்கத் தவறும் பரீட்சார்த்திகள் பரீட்சைக்குத் தோற்ற அனுமதிக்கப்படமாட்டார்கள். பரீட்சையினை நடாத்தல் மற்றும்

பெறுபேறுகளை வெளியிடுதல் தொடர்பில் பரீட்சை ஆணையாளர் நாயகத்தின் தீர்மானமே இறுதியானதாக இருக்கும்.

- (ஆ) பரீட்சார்த்திகள் தமக்கு குறித்தொதுக்கப்பட்டுள்ள பரீட்சை மண்டபத்தில் பரீட்சைக்காகத் தோற்றுதல் வேண்டும்.
- (இ) விண்ணப்பதாரர்களுக்கு அனுமதி அட்டைகள் வழங்கப்பட்டதும், அது தொடர்பான அறிவித்தலொன்று இலங்கைப் பரீட்சைத் திணைக்களத்தினால் வெளியிடப்படும். அறிவிப்பு வெளியாகி 02 அல்லது 03 நாட்கள் சென்ற பின்னரும் தமது அனுமதிப்பத்திரம் கிடைக்கப் பெறாத பரீட்சார்த்தியொருவர் இருப்பின் அது தொடர்பாக அறிவித்தலில் குறிப்பிட்டுள்ளவாறு இலங்கை பரீட்சை திணைக்களத்தின் நிறுவனம்சார் பரீட்சைகள் ஒழுங்கமைப்பு கிளையில் விசாரித்தல் வேண்டும். அவ்வாறு விசாரிக்கும் போது விண்ணப்பதாரி தாம் விண்ணப்பித்த பரீட்சையின் பெயர், விண்ணப்பதாரரின் முழுப் பெயர், தேசிய ஆளடையாள அட்டை இலக்கம் மற்றும் விலாசம் என்பவற்றினை சரியாகக் குறிப்பிட்டு கோரிக்கை கடிதமொன்றை அறிவித்தலில் குறிப்பிட்டுள்ள மின்னஞ்சல் முகவரியில் விசாரித்தல் மிகவும் பயனுள்ளதாகும். அனுமதிப்பத்திரத்தினைப் பரீட்சித்து அதில் ஏதேனும் திருத்தங்கள் செய்யத் தேவைப்படின், முன்னதாக பரீட்சைத் திணைக்களத்தினைத் தொடர்பு கொண்டு விண்ணப்பத்திற்கமைய அத்திருத்தங்களை செய்துக் கொள்ளல் வேண்டும். பரீட்சை நிலையத்தில்/ நேர்முகப் பரீட்சையின் போது திருத்தங்கள் மேற்கொள்ளுமாறு முன்வைக்கும் கோரிக்கைகள் கவனத்திற்கொள்ளப்படமாட்டாது.
- (ஈ) எழுத்துப் பரீட்சையின் 40 அல்லது அதற்கு அதிகமாக புள்ளிகள் பெற்று சித்தியடையும் விண்ணப்பதாரிகளின் புள்ளிகள் இன்றிய பெயர்ப்பட்டியல் பரீட்சைகள் ஆணையாளர் நாயகத்தினால் மத்திய மாகாண அரசு சேவைகள் ஆணைக்குழுவிற்கு வழங்கப்படும்.
- (ஈ) எழுத்துப் பரீட்சையில் பெறப்பட்ட புள்ளிகள் மற்றும் நேர்முகப் பரீட்சையின் போது சேவை மூப்பு மற்றும் அனுபவம் என்பவற்றிற்காக வழங்கப்பட்ட புள்ளிகளின் மொத்த எண்ணிக்கையின் அடிப்படையில், நிரப்புவதற்கு எதிர்பார்க்கப்படும் வெற்றிட எண்ணிக்கைக்கு சமமான எண்ணிக்கை திறமை ஒழுங்கில் தயாரிக்கப்பட்ட இறுதிப் பெறுபேற்று ஆவணம் பரீட்சைகள் ஆணையாளர் நாயகத்தினால் மத்திய மாகாண அரசு சேவைகள் ஆணைக்குழுவிற்கு வழங்கப்படும். இறுதிப் பெறுபேற்று ஆவணம் வெளியிட்டதன் பின்னர் பரீட்சைக்கு தோற்றிய அனைத்து விண்ணப்பதாரிகளினதும் பெறுபேறுகள் பரீட்சார்த்திகளுக்கு தனிப்பட்ட வகையில் அனுப்பி வைக்கப்படும் அல்லது www.results.exams.gov.lk எனும் இணையத்தளத்தில் பிரசுரிக்கப்படும்.

குறிப்பு: பரீட்சைக்குத் தோற்றுவதற்காக அனுமதி அட்டை வழங்கப்பட்டமை பரீட்சார்த்தி இப்பரீட்சைக்குத் தோற்றுவதற்கான தகைமைகளைக் கொண்டுள்ளார் என ஏற்றுக்கொள்ளப்பட்டதாகக் கருதப்படலாகாது.

09. பரீட்சார்த்திகள் தாம் தோற்றுகின்ற ஒவ்வொரு பாடத்தின் போதும் பரீட்சை நிலைய மேற்பார்வையாளர் திருப்தியுறும் வகையில் தனது ஆளடையாளத்தை நிரூபிக்க வேண்டும். அதற்காக பின்வருவனவற்றுள் ஏதேனும் ஒன்று ஏற்றுக்கொள்ளப்படும்.

(அ) தேசிய ஆளடையாள அட்டை

(ஆ) செல்லுபடியாகும் கடவுச்சீட்டு.

(இ) செல்லுபடியாகும் இலங்கை சாரதி அனுமதிப்பத்திரம்.

அவ்வாறே பரீட்சார்த்தியின் ஆளடையாளத்தை உறுதிப்படுத்த முடியுமான வகையில் தங்களது முகம் மற்றும் இலத்திரனியல் தொடர்பாடல் உபகரணங்கள் ஏதும் பாவிக்கவில்லை என்பதை உறுதிப்படுத்துவதற்கு ஏதுவாக இரு காதுகளையும் மறைக்காது பரீட்சை மண்டபத்தினுள் பிரவேசிக்க வேண்டும். அதேபோன்று ஆளடையாளத்தை சான்றுப்படுத்துவதற்கு மறுக்கும் விண்ணப்பதாரிகள் பரீட்சை மண்டபத்தினுள் நுழைவதற்கு அனுமதிக்கப்பட மாட்டார்கள். மேலும் பரீட்சை

மண்டபத்தினுள் நுழைந்தது முதல் அதிலிருந்து வெளியேறும் வரை பரீட்சை அதிகாரிகளுக்கு விண்ணப்பதாரியை அடையாளம் காண முடியுமான வகையில் முகம் மற்றும் இரு காதுகளையும் மறைக்காதிருத்தல் வேண்டும்.

10. பொய்யான தகவல்கள் அளிப்பதற்கான தண்டனைகள்:

- (ஆ) இப்பரீட்சைக்குரிய ஒழுங்குவிதிகளின்படி எவரேனும் பரீட்சார்த்தி ஒருவர் அதற்குத் தோற்றுவதற்கு தகைமையற்றவர் எனத் தெரியவருமாயின் பரீட்சையின் முன்னரோ அல்லது பரீட்சையின் போதோ அல்லது பரீட்சையின் பின்னரோ எச்சந்தர்ப்பத்திலும் அவரின் பரீட்சார்த்தி உரிமை இரத்துச் செய்யப்படலாம்.
- (ஆ) பரீட்சார்த்தியொருவர் வேண்டுமென்றே பிழையான தகவலை சமர்ப்பித்துள்ளாரென தெரியவருகையில் அல்லது வேண்டுமென்று ஏதேனும் ஒரு விடயத்தை மூடிமறைத்துள்ளாரென தெரியவருகையில் அவர் மத்திய மாகாண அரச சேவையிலிருந்து நீக்கப்படலாம்.
- (இ) பரீட்சை நடாத்தல் மற்றும் பெறுபேறுகளை வெளியிடல் தொடர்பில் பரீட்சை ஆணையாளர் நாயகத்தினால் விதிக்கப்படும் விதிகள் மற்றும் ஒழுங்கு விதிகளுக்கு சகல பரீட்சார்த்திகளும் கீழ்ப்படிதல் வேண்டும். அந்த சட்ட விதிகள் மீறப்பட்டால் பரீட்சை ஆணையாளர் நாயகத்தினால் விதிக்கப்படும் தண்டனைக்கு உள்ளாக வேண்டிவரும்.

11. நியமானத்திற்காக தெரிவுசெய்தல்

சேவை மூப்பு, அனுபவம் மற்றும் எழுத்துப் பரீட்சையில் பெறப்பட்ட மொத்த புள்ளிகள் என்பவற்றிற்கு அமைய திறமை ஒழுங்கு கண்டிப்பாக பின்பற்றி நிரப்பப்படவுள்ள வெற்றிட எண்ணிக்கைக்கு உட்பட்டு பரீட்சார்த்திகள் தெரிவு செய்யப்படுவார்கள். (எழுத்துப் பரீட்சையில் குறைந்த பட்சம் 40 புள்ளிகள் பெறுவது கட்டாயமாகும். அவ்வாறு 40 இற்குக் குறைவான புள்ளிகள் பெறும் விண்ணப்பதாரிகள் நேர்முகப் பரீட்சைக்குத் தகைமைப் பெறமாட்டார்கள்)

12. மத்திய மாகாண அரச சேவைகள் ஆணைக்குழுவினால் தீர்மானிக்கப்படும் திகதி முதல் இந்நியமனம் செல்லுபடியாகும்.

13. பரீட்சையில் சித்தி பெறும் யாதேனும் பரீட்சார்த்தி ஒருவர், நியமனம் வழங்கும் சந்தர்ப்பத்தில் வலுவிலிருக்கும் ஒழுங்கு விதிகள், ஏற்பாடுகளின் அடிப்படையில் தகைமையற்றவர் என கருதப்பட்டால் அல்லது வேலை, நடத்தை என்பன திருப்திகரமற்றதாக கருதப்பட்டால் நியமனம் வழங்காதிருக்கும் உரித்து மத்திய மாகாண அரச சேவைகள் ஆணைக்குழுவைச் சார்ந்திருக்கும்.

14. திறமை அடிப்படையில் நடாத்தப்படும் போட்டிப் பரீட்சையின் மூலம் பதவியுயர்வு பெற்ற விண்ணப்பதாரர் ஒருவருக்கு பதவியுயர்வு கடிதம் வழங்கப்பட்ட தினத்திலிருந்து பஞ்சாங்க மாதமொன்றுக்குள் நியமனம் செய்யப்பட்ட சேவை நிலையத்தில் கடமையைப் பொறுப்பேற்காவிடின், இதனை அப்பதவி உயர்வினை செல்லுபடியற்றதாகக் குவதற்கான காரணமாகக் கருதி, அதிவிசேட தரத்தில் அவருக்கு வழங்கப்பட்டுள்ள இப் பதவியுயர்வினை மீண்டும் விசாரணையின்றி செல்லுபடியற்றதாகக் குவதற்கு நடவடிக்கை எடுக்கப்படும். அது தொடர்பில் முன்வைக்கப்படும் எந்த ஒரு மேன்முறையீடும் கவனத்திற் கொள்ளாது நிராகரிப்பதற்கு மத்திய மாகாண அரச சேவைகள் ஆணைக்குழுவிற்கு அதிகாரம் உண்டு.

15. நிரப்பப்படவுள்ள வெற்றிட எண்ணிக்கையை அல்லது ஏதேனும் வெற்றிடத்தினை நிரப்புதல் அல்லது நிரப்பாதிருத்தல் மற்றும் இங்கு குறிப்பிடாத ஏனைய அனைத்து விடயங்கள் சம்மந்தமான இறுதித் தீர்மானம் எடுக்கும் அதிகாரம் மத்திய மாகாண அரச சேவைகள் ஆணைக்குழுவிற்குரியதாகும்.

16. இவ்வறிவித்தலின் சிங்களம் மற்றும் தமிழ் மொழி உரைகளுக்கிடையில் ஏதேனும் வேறுபாடுகள் காணப்படும் பட்சத்தில் சிங்கள மொழி உரையே மேலோங்குதல் வேண்டும்.

மத்திய மாகாண அரச சேவைகள் ஆணைக்குழுவின் கட்டளைப் படி

திரு. கே.கே.ஜி.ஐ.டி.பீ. விஜேதிலக
செயலாளர்,
மாகாண அரச சேவைகள் ஆணைக்குழு
மத்திய மாகாண சபை

2025 செப்டம்பர் 19 ஆம் திகதி
மத்திய மாகாண அரச சேவைகள் ஆணைக்குழு
இல. 244, கடுகஸ்தொட்டை வீதி,
கண்டி